



മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി

സോഷ്യൽ ഓഡിറ്റ് റിപ്പോർട്ട്

കണ്ണൂർ ജില്ല

പരോവൂർ ബ്ലോക്ക്

മുഴക്കുന്ന് ഗ്രാമപഞ്ചായത്ത്

വാർഡ് 3 വിളക്കോട്

മഹാത്മാഗാന്ധി ദേശീയ ഗ്രാമീണ നിയമം

സോഷ്യൽ ഓഡിറ്റ് സൊസൈറ്റി കേരള (MGNSASK)

രണ്ടാം നില സി. എസ്. ബിൽഡിംഗ്

എൽ. എം. എസ്. കോമ്പൗണ്ട്

വികാസ് ഭവൻ. പി. ഒ

തിരുവനന്തപുരം

Pin :695033

PH:0471-2724696

Email:keralasocialaudit@gmail.com

റിപ്പോർട്ട് തയ്യാറാക്കിയത്

VRP:ടിജ തോമസ്

VRP: അനിത കെ

VRP: പ്രീത രാമൻ

ആമുഖം

ഗ്രാമീണജനതയുടെ ഉന്നമനത്തിനായി സ്വതന്ത്രഭാരതത്തിൽ ആവിഷ്കരിച്ച ഏറ്റവും സുപ്രധാനവും ശക്തവുമായ നിയമമാണ് മഹാത്മാഗാന്ധി ദേശീയ ഗ്രാമീണ തൊഴിലുറപ്പ് നിയമം. ഇന്ത്യയിലെ സാധാരണക്കാരായ ജനങ്ങളുടെ തൊഴിൽ ചെയ്യുവാനുള്ള അവകാശത്തെ സംരക്ഷിച്ചു നിലനിർത്തുന്നതിനായി ഇന്ത്യൻ പാർലമെന്റ് അംഗീകരിച്ച പ്രസിഡണ്ട് ഒപ്പുവെച്ച 2005 സെപ്റ്റംബർ മാസം അഞ്ചാം തീയതി മുതൽ ഈ നിയമം നിലവിൽ വന്നു.

ഇന്ത്യയിലെ ഗ്രാമീണ ജനതയുടെ ഉന്നമനത്തിനായി നിരവധി ഗ്രാമവികസന പദ്ധതികൾ നടപ്പാക്കിയിരുന്നു എങ്കിലും ഗുണഫലം ശരിയായ വിധത്തിൽ ജനങ്ങളിൽ എത്താതിരുന്നതിനെ തുടർന്ന് പാർലമെന്റ് പാസാക്കിയ മഹാത്മാഗാന്ധി ദേശീയ ഗ്രാമീണ തൊഴിലുറപ്പ് നിയമത്തിന്റെ പ്രാഥമിക ലക്ഷ്യം ഒരു കുടുംബത്തിന് നിയമം വഴി ഒരു സാമ്പത്തിക വർഷം 100 തൊഴിൽ ദിനങ്ങൾ ഉറപ്പുവരുത്തുക എന്നതാണ്. ഗ്രാമീണ ജനതയുടെ ഉന്നമനത്തിനും മെച്ചപ്പെട്ട ജീവിത സാഹചര്യം ഉറപ്പാക്കുന്നതിനും അതിലൂടെ ദാരിദ്ര നിർമ്മാർജ്ജനവും സുസ്ഥിരവികസനവും ആണ് ഈ നിയമത്തിന്റെ പ്രധാനലക്ഷ്യം. ചൂഷണങ്ങളിൽ നിന്നും തൊഴിലാളികളെ മോചിപ്പിക്കുകയും മാന്യമായ വേതനം നൽകി അവരുടെ കുടുംബത്തിന് ക്രയശേഷി വർദ്ധിപ്പിച്ച ദാരിദ്ര്യത്തിൽ നിന്നും കരകയറാൻ തൊഴിലുറപ്പ് പദ്ധതിയിലൂടെ കഴിയുന്നു. പ്രകൃതി വിഭവ പരിപാലനത്തിലൂടെ ഓരോ പ്രദേശത്തെയും വിഭവ അടിസ്ഥാന ശക്തമാക്കുകയും അതിലൂടെ വരൾച്ച, വെള്ളപ്പൊക്കം, മണ്ണൊലിപ്പ്, വനനശീകരണം തുടങ്ങിയ പാരിസ്ഥിതിക പ്രശ്നങ്ങളിൽ നിന്നും സംരക്ഷണം നൽകുകയും അതിലൂടെ ഉല്പാദനം ഉല്പാദനക്ഷമത എന്നെ വർദ്ധിപ്പിക്കുവാനും പദ്ധതി പ്രവർത്തനങ്ങളിൽ കൂടി കഴിയുന്നു. ഏറ്റവും പ്രധാനപ്പെട്ട ഘടകമാണ് ജലസംരക്ഷണവും അതിന്റെ സുരക്ഷിതത്വ തൊഴിലുറപ്പ് പ്രവർത്തനങ്ങളിൽ ഉറപ്പുവരുത്താൻ കഴിയുന്നു.

പതിമൂന്നാം പഞ്ചവത്സര പദ്ധതിയുമായി ബന്ധപ്പെടുത്തി കാർഷിക പദ്ധതികൾ ജനങ്ങളിലെത്തിക്കൽ, കാർഷിക ഉല്പാദനത്തിൽ സ്വയംപര്യാപ്തത കൈവരിക്കൽ, തരിശുഭൂമി കളിലും സ്വകാര്യ ഭൂമിയിൽ പൊതുസ്ഥാപനങ്ങളിലും ഫല വ്യക്ഷങ്ങൾ വച്ചുപിടിപ്പിക്കാൻ എന്നിവ നടത്തിവരുന്നു പഞ്ചായത്തിലെ വിവിധ തോടുകളിൽ തടയണ നിർമ്മിക്കുകയും, കുളങ്ങൾ, നീർ കുഴി, കയ്യാല നിർമ്മാണം, കിണർ റീചാർജ്ജ് തുടങ്ങിയവ വഴി ജലസംരക്ഷണവും ഉറപ്പുവരുത്തുന്നു. ഇങ്ങനെ മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി ഗുണഭോക്താക്കളായ

ജനങ്ങൾക്ക് തൊഴിൽദിനങ്ങൾ ഉറപ്പാക്കുന്നതിനുള്ള ജനങ്ങളുടെ ജീവിതനിലവാരം മെച്ചപ്പെടുത്തുന്നു.

നിയമം അനുസരിച്ചുള്ള പദ്ധതിനിർവഹണത്തിൽ ഊടെ ഗ്രാമീണ മേഖലയുടെ സുസ്ഥിര വികസനം എന്നതാണ് ലക്ഷ്യം വയ്ക്കുന്നത് 2005 പ്രാബല്യത്തിൽ വന്ന നിയമം അനുസരിച്ച് ഇന്ത്യയിലെ 200 ജില്ലകളിൽ പ്രഥമ ഘട്ടത്തിൽ നടപ്പിലാക്കുകയും 2008 മുഴുവൻ ജില്ലകളിലേക്കും വ്യാപിപ്പി ക്കുകയും ചെയ്തു. അതനുസരിച്ച് കണ്ണൂർ ജില്ലയിലും പദ്ധതി പ്രവർത്തനങ്ങൾ തുടങ്ങുകയും ഇപ്പോഴും തുടർന്നു കൊണ്ടിരിക്കുകയും ചെയ്യുന്നു.

മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി പ്രകാരം തൊഴിലാളികൾക്ക് വേണ്ടി ആനുകൂല്യങ്ങളെക്കുറിച്ച് അതുമായി ബന്ധപ്പെട്ട ആവശ്യകതയെക്കുറിച്ചും നിയമത്തിന്റെ ആമുഖത്തിൽ പ്രസ്താവിച്ചിട്ടുണ്ട്. തൊഴിലാളികളെയും അവരുടെ ആനുകൂല്യങ്ങളും കുറിച്ച് ഒരു വിശദീകരണം ഈ റിപ്പോർട്ട് മുഖാന്തരം തൊഴിലാളികളായി നിങ്ങളിലേക്ക് എത്തിക്കാൻ സാധിക്കും. റിപ്പോർട്ട് അടിസ്ഥാനത്തിൽ പ്രാപ്തമാക്കാൻ കഴിയുന്ന ഒട്ടനവധി വസ്തുതാപരമായ കാര്യങ്ങൾ കൈവരിക്കാൻ നിങ്ങൾക്ക് ഏവർക്കും കഴിയട്ടെ.

സവിശേഷതകൾ

- ★ നിയമത്തിന്റെ പിൻബലമുള്ള അവകാശ അധിഷ്ഠിത പദ്ധതി
- ★ ഗ്രാമപഞ്ചായത്ത് പ്രദേശത്ത് താമസിക്കുന്ന 18 വയസ്സ് പൂർത്തിയായ ഏതൊരാൾക്കും പദ്ധതിയിൽ പങ്കാളിയാകാം
- ★ സ്ത്രീക്കും പുരുഷനും തുല്യ വേതനം.
- ★ പരിസ്ഥിതി സംരക്ഷണം കാർഷിക മേഖലയിലെ അടിസ്ഥാന സൗകര്യ വികസനം എന്നിവയ്ക്ക് മുൻഗണന.
- ★ തൊഴിലാളികൾ തന്നെ പ്രവർത്തികൾ കണ്ടെത്തുകയും ആസൂത്രണത്തെ സഹായിക്കുകയും ചെയ്യുന്നു.
- ★ ആസൂത്രണത്തിലും നിർവഹണത്തിലും തികഞ്ഞ സുതാര്യത.
- ★ കരാറുകാരും ഇടനിലക്കാരോ ഇല്ല
- ★ പൊതുജന പങ്കാളിത്തത്തോടെ ലേബർ ബഡ്ജറ്റ്
- ★ ബാങ്ക് പോസ്റ്റ് ഓഫീസ് വഴി മാത്രം വേതന വിതരണം
- ★ സ്ത്രീകൾക്ക് മുൻഗണന
- ★ കമ്പ്യൂട്ടർ ശൃംഖല വഴിയുള്ള മോണിറ്ററിംഗ് സംവിധാനം
- ★ ഗ്രാമസഭ പദ്ധതി ഓഡിറ്റ് ചെയ്യുന്നു

സോഷ്യൽ ഓഡിറ്റ് മുന്നൊരുക്ക പ്രവർത്തനങ്ങൾ

1. പേരാവൂർ ബ്ലോക്ക് ഓഫീസ് സന്ദർശിക്കുകയും ബിഡിയോയുമായി സോഷ്യൽ ഓഡിറ്റ് യൂണിറ്റ് സോഷ്യൽ ഓഡിറ്റ് പ്രക്രിയ സോഷ്യൽ ഓഡിറ്റ് ഗ്രാമസഭ എന്നിങ്ങനെയുള്ള കാര്യങ്ങൾ സംസാരിച്ചു

മുഴക്കൂന്ന് ഗ്രാമ പഞ്ചായത്ത് പ്രസിഡന്റ് സെക്രട്ടറി അസിസ്റ്റന്റ് സെക്രട്ടറി തൊഴിലുറപ്പ് വിഭാഗം ഉദ്യോഗസ്ഥർ എന്നിവരുമായി സോഷ്യൽ ഓഡിറ്റ് നടത്തുന്നതിനെ കുറിച്ചുള്ള തീരുമാനം

3. ഫയൽ പരിശോധന വാർഡ് 3:ലെ 2018-2019 വരെയുള്ള ഫയലുകളുടെ പരിശോധന

4. പ്രവൃത്തി സ്ഥലം പരിശോധിച്ച് ഫയൽ പ്രകാരം പ്രവൃത്തി കൃത്യമായ അളവിൽ നടന്നിട്ടുണ്ടോ എന്നുള്ള പരിശോധന

5. പൊതുപ്രവർത്തകർ പൊതുജനങ്ങൾ എന്നിവരുമായി തൊഴിലുറപ്പു മായി ബന്ധപ്പെട്ട അഭിപ്രായ ശേഖരണം

6. ഫീൽഡിൽ നിന്നും ശേഖരിച്ച വിവരങ്ങൾ ഫയലുമായി താരതമ്യം ചെയ്യൽ

7. വീടുവീടാന്തരം ഉള്ള വിവരശേഖരണം

8. തൊഴിൽ കാർഡ് പരിശോധന, ബാങ്ക് പാസ് ബുക്ക് പരിശോധന

9. റിപ്പോർട്ട് തയ്യാറാക്കൽ

പഞ്ചായത്തിലെ തൊഴിലുറപ്പ് പദ്ധതിയുമായി ബന്ധപ്പെട്ട് വിവരങ്ങൾ

ആകെ തൊഴിൽ കാർഡ് - 3147

ആകെ തൊഴിലാളികൾ - 4019

ആക്ഷീവ തൊഴിൽ കാർഡ് - 1602

എസ് സി - 23

എസ് ടി - 117

100 ദിവസം തൊഴിൽ പൂർത്തിയാക്കിയത് - 58

മുഴക്കൂന്ന് പഞ്ചായത്തിലെ വാർഡ് മൂന്നിലെ തൊഴിലുറപ്പ് പദ്ധതിയുമായി ബന്ധപ്പെട്ട് വിവരങ്ങൾ

ആകെ തൊഴിൽ കാർഡ്	-260
ആകെ തൊഴിലാളികൾ	-337
ആക്ടീവ തൊഴിൽ കാർഡ്	-260
ആക്ടീവ തൊഴിലാളികൾ	-337

Sc-06

St-72

100 ദിവസം തൊഴിൽ പൂർത്തിയാക്കിയത് :0

അവകാശ അധിഷ്ഠിത നിരീക്ഷണങ്ങൾ

1. തൊഴിൽ കാർഡുമായി ബന്ധപ്പെട്ട കാര്യങ്ങൾ

മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി പ്രകാരം അവിദഗ്ധ കായിക തൊഴിൽ ചെയ്യാൻ താല്പര്യമുള്ള ഏതൊരു കുടുംബത്തിലും തൊഴിൽ കാർഡിനു വേണ്ടി അപേക്ഷിക്കാം അപേക്ഷ നൽകിയ എല്ലാ കുടുംബാംഗങ്ങൾക്കും 15 ദിവസത്തിനകം തികച്ചും സൗജന്യമായി ലഭിക്കേണ്ടതുണ്ട് എന്നാൽ തൊഴിലാളികളുമായി സംസാരിച്ചപ്പോൾ കാർഡ് പുതുക്കിയ കാർഡിലെ ഫോട്ടോ എടുക്കുന്നതിനു വേണ്ടിയുള്ള ചെലവ് തൊഴിലാളി വഹിക്കുന്ന സാഹചര്യമാണ് നിലവിലുള്ളത് എന്ന് മനസ്സിലായി ഇത് നിയമലംഘനമാണ്.

തൊഴിൽ കാർഡ് ഒരു ആധികാരിക രേഖയാണ് അതുകൊണ്ടുതന്നെ തൊഴിൽ കാർഡുകൾ സൂക്ഷിക്കേണ്ടത് പൂർണ്ണ ഉത്തരവാദിത്വം തൊഴിലാളികൾക്കാണ് ഈ വാർഡിൽ തൊഴിൽ കാർഡുകൾ സൂക്ഷിക്കുന്നത് മേറ്റിന്റെ കൈവശമാണ് എന്നാണ് ഫീൽഡ് തല പരിശോധനയിൽ കണ്ടെത്താനായത്

2. തൊഴിൽ ആവശ്യപ്പെടുന്നത് സംബന്ധിച്ച്

തൊഴിൽ കാർഡ് ഉള്ള ഏതൊരു തൊഴിലാളിക്കും തൊഴിൽ ആവശ്യപ്പെടാനും ഇതുമായി ബന്ധപ്പെട്ട് ആസൂത്രണ പ്രക്രിയയിൽ പങ്കാളിയാകാൻ ഉള്ള അവകാശം ഉണ്ട്. തൊഴിൽ ആവശ്യപ്പെട്ട് 15 ദിവസത്തിനുള്ളിൽ തൊഴിൽ ലഭ്യമായില്ല എങ്കിൽ തൊഴിലില്ലായ്മ വേതനം ലഭിക്കാനുള്ള അവകാശം നിയമപരമായി തൊഴിലാളികൾക്ക് ഉണ്ട്. ഈ വാർഡിൽ ഗ്രൂപ്പായി മേറ്റ് മുഖേനയാണ് തൊഴിലിന് അപേക്ഷ നൽകുന്നത്. അപേക്ഷിച്ച് 15 ദിവസത്തിനുള്ളിൽ തൊഴിൽ ലഭിക്കാറുണ്ട് എന്നാണ് തൊഴിലാളികൾ അറിയിച്ചിട്ടുള്ളത്.

3. തൊഴിൽ അനുവദിച്ചത് സംബന്ധിച്ച്

തൊഴിലുറപ്പ് നിയമപ്രകാരം തൊഴിൽ ആവശ്യപ്പെട്ട് 15 ദിവസത്തിനുള്ളിൽ തൊഴിൽ നൽകിയിരിക്കണം. പ്രക്രിയയിൽ പങ്കാളിയാകാൻ ഉള്ള അവകാശം ഉണ്ട്. തൊഴിലുറപ്പ് പദ്ധതിയുടെ ഭാഗമായ ഒരു തൊഴിലാളിക്ക് അവർക്ക് തൊഴിൽ ആവശ്യമുള്ള സമയത്ത് തൊഴിൽ വാക്കാലും പഞ്ചായത്തിൽ നേരിട്ട് അപേക്ഷ നൽകാവുന്നതാണ്. ഈ വാർഡിലെ തൊഴിലാളികൾക്ക് തൊഴിലിന് അപേക്ഷിച്ച് 15 ദിവസത്തിനകം തന്നെ തൊഴിൽ ലഭിക്കാറുണ്ട്. ഇത് പ്രശംസനീയമായ കാര്യമാണ്.

4. ഷെൽഫ് ഓഫ് പ്രൊജക്ട് തയ്യാറാക്കുന്നതിനുള്ള അവകാശം.

അടുത്ത 5 വർഷത്തേക്ക് ഏറ്റെടുക്കാവുന്ന പ്രോജക്ടുകളുടെ സമാഹാരമാണ് ഷെൽഫ് ഓഫ് പ്രൊജക്ട്. അയൽക്കൂട്ട തലത്തിൽ ചർച്ച ചെയ്ത് നിർദ്ദേശങ്ങൾ സമാഹരിച്ച് വാർഡ് തലത്തിൽ ക്രോഡീകരിച്ച ഗ്രാമസഭയിൽ അവതരിപ്പിച്ച് മുൻഗണന ക്രമം നിശ്ചയിച്ചാണ് അംഗീകരിക്കുന്നത്. അതുകൊണ്ടുതന്നെ ഷെൽഫ് ഓഫ് പ്രൊജക്ട് തയ്യാറാക്കുന്നതിനും ഉള്ള അവകാശം തൊഴിലാളികൾക്കാണ് തൊഴിൽ കണ്ടെത്തുന്നത് സംബന്ധിച്ച് കുടുംബശ്രീ തലത്തിൽ ചർച്ചകൾ നടക്കാറുണ്ട് എന്നാണ് തൊഴിലാളികളിൽ നിന്നും അറിയാൻ സാധിച്ചത്. എന്നാൽ ഇത് പൂർണ്ണമല്ല എന്നും എല്ലാ കുടുംബശ്രീ കളിലും ഇത്തരത്തിൽ ചർച്ചകൾ നടത്താറില്ല എന്നും തൊഴിലാളികൾ അഭിപ്രായപ്പെട്ടു.

5. യാത്രാ ചെലവ് സംബന്ധിച്ച്

തൊഴിലാളികൾക്ക് താമസ സ്ഥലത്തു നിന്നും 5 കിലോമീറ്റർ ചുറ്റളവിനുള്ളിൽ തൊഴിൽ ലഭിക്കുവാൻ ഉള്ള അവകാശം ഉണ്ട്. അങ്ങനെ അല്ലാത്ത പക്ഷം യാത്രാബത്ത ആയി കൂലിയുടെ 10 ശതമാനം അധിക വേതനം ആയി ലഭിക്കാൻ അവകാശമുണ്ട്. ഫീൽഡ് തല പരിശോധനയിൽ അഞ്ചു കിലോമീറ്ററിൽ കൂടുതൽ ദൂരം പോയി തൊഴിൽ ചെയ്യുന്നവരായി ആരുമില്ല എന്ന് മനസ്സിലാക്കാൻ സാധിച്ചു.

6 അടിസ്ഥാനസൗകര്യം

തൊഴിലാളികൾക്ക് തൊഴിലിടങ്ങളിൽ അടിസ്ഥാന സൗകര്യം ലഭ്യമാകുക എന്നത് അവരുടെ അവകാശമാണ് കുടിവെള്ളം ടോയ്ലറ്റ്, പ്രാഥമിക ശുശ്രൂഷ കിറ്റ്, തണൽ തുടങ്ങിയവ ഇതിലുൾപ്പെടുന്നു. ഇവ തൊഴിലിടങ്ങളിൽ ലഭ്യമാക്കുക എന്നത് മേറ്റിന്ററെ ഉത്തരവാദിത്വമാണ്. ഫീൽഡ് തല പരിശോധനയിൽ നിന്ന് മുഴക്കുന്നത് പഞ്ചായത്തിലെ മൂന്നാം വാർഡിൽ ഉപയോഗപ്രദമായ മരുന്നുകൾ ഡെറ്റോൾ കോട്ടൺ തുടങ്ങിയവ ഉൾക്കൊള്ളുന്ന ഫസ്റ്റ് എയ്ഡ് ബോക്സ് കാണാൻ സാധിച്ചു ഇത് അഭിനന്ദനാർഹമായ

കാര്യമാണ് കൂടാതെ തൊഴിലാളികൾക്ക് കുടിവെള്ളം തണൽ തുടങ്ങിയവ മേറ്റ് ഏർപ്പെടുത്തുന്നുണ്ട് എന്ന് തൊഴിലാളികൾ സാക്ഷ്യപ്പെടുത്തി ഇത് പ്രശംസനീയമാണ്.

7. വേതനം ലഭ്യമാക്കുന്നത് സംബന്ധിച്ച്

തൊഴിലുറപ്പ് പദ്ധതി നിയമത്തിലെ സെക്ഷൻ3(2) പ്രകാരം ഓരോ പ്രവൃത്തിയുടെയും മസ്റ്റർ റോൾ പൂർത്തിയാക്കി പഞ്ചായത്തിൽ സമർപ്പിച്ച 15 ദിവസത്തിനകം തൊഴിലാളികൾക്ക് വേതനം ലഭിക്കേണ്ടതാണ്. വേതനം ലഭ്യമാക്കുന്നത് സംബന്ധിച്ച് തൊഴിലാളികൾക്ക് പരാതി ഉണ്ട് എന്ന് അറിയാൻ സാധിച്ചു.

8. തൊഴിലിടങ്ങളിൽ ഉണ്ടാകുന്ന അപകടങ്ങൾ സംബന്ധിച്ച്

മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൽ തൊഴിലാളികൾക്ക് തൊഴിലിടങ്ങളിൽ വെച്ച് ഏതെങ്കിലും തരത്തിലുള്ള അപകടം സംഭവിച്ചാൽ ഷെഡ്യൂൾ2(5) പ്രകാരവും അധ്യായം9 ലേ പരാമർശങ്ങളുടെ അടിസ്ഥാനത്തിലും ചികിത്സ ആവശ്യമായിവരുന്ന മുഴുവൻ ചിലവുകളും ബന്ധപ്പെട്ട ബില്ലുകൾ ഹാജരാക്കുന്ന മുറയ്ക്ക് തൊഴിലാളികൾക്ക് ലഭ്യമാക്കേണ്ടതാണ്.25000/- രൂപ തൊഴിലാളികളുടെ കുടുംബത്തിന് ലഭ്യമാക്കേണ്ടതാണ്. ഓഡിറ്റിന് വിധേയമാക്കിയ പ്രവൃത്തിയുടെ കാലയളവിൽ തൊഴിലാളികൾക്ക് അപകടം ഒന്നും സംഭവിച്ചിട്ടില്ല എന്നാണ് അറിയാൻ കഴിഞ്ഞത്.

9. പരാതി പരിഹാരം

തൊഴിലുറപ്പ് പദ്ധതി നിയമപ്രകാരം(ഷെഡ്യൂൾ19) സമയബന്ധിതമായി പരാതി പരിഹാരത്തിനുള്ള അവകാശ നിയമം. പദ്ധതിയുമായി ബന്ധപ്പെട്ട പരാതികൾ ഫോൺ, ടോൾഫ്രീ നമ്പർ ഉപയോഗിച്ചും രേഖാമൂലം എഴുതി നൽകിയും ഇമെയിൽ വഴിയും സമർപ്പിക്കാവുന്നതാണ്. ടോൾ ഫ്രീ നമ്പർ പഞ്ചായത്തിൽ പ്രദർശിപ്പിക്കേണ്ടതാണ്. ഫീൽഡ് വിലയിരുത്തലിന്റെ ഭാഗമായി തൊഴിലാളികളുമായി സംസാരിച്ചപ്പോൾ ഇതുവരെ അവർ പരാതികൾ നൽകിയിട്ടില്ല എന്നാണ് അറിയാൻ കഴിഞ്ഞത്. പരാതി രജിസ്റ്റർ പഞ്ചായത്തിൽ സൂക്ഷിച്ചിട്ടില്ല എന്ന് രജിസ്റ്റർ പരിശോധനയിൽ നിന്നും വ്യക്തമായി.

10 സോഷ്യൽ ഓഡിറ്റ് നടത്തുന്നതിനുള്ള അവകാശം

തൊഴിലുറപ്പ് പദ്ധതിയിൽ ഏറ്റെടുത്ത് നടപ്പിലാക്കുന്ന മുഴുവൻ പ്രവർത്തികളും സോഷ്യൽ ഓഡിറ്റിന് വിധേയമാക്കണമെന്ന് സെക്ഷൻ17(2) നിഷ്കർഷിക്കുന്നുണ്ട്. തൊഴിലുറപ്പിൽ ഏറ്റെടുത്ത പ്രവർത്തികളുടെ സാമൂഹിക കണക്കെടുപ്പ് നടത്തുന്നതിനാൽ പങ്കാളി ആവുന്നതിനുള്ള അവകാശം തൊഴിലാളികൾ ഉണ്ട്

11.റോസ്ഗാർ ദിനം

റോസ്ഗാർ ദിനം തൊഴിൽ ആവശ്യകത കൃത്യമായി രജിസ്റ്റർ ചെയ്യുന്നതിനും തൊഴിലാളികളുടെ അവകാശങ്ങൾ അവരെ ബോധ്യപ്പെടുത്തുന്നതിനും പരാതികൾ പരിഹരിക്കുന്നതിനും ആയി റോസ്ഗാർ ദിനം സംഘടിപ്പിക്കേണ്ടതുണ്ട്. വാർഷിക മാസ്റ്റർ പ്ലാൻ അനുസരിച്ച് ഈ വാർഡിലെ തൊഴിലാളികളിൽ നിന്നും തൊഴിലുറപ്പ് നിർവഹണ ഉദ്യോഗസ്ഥരിൽ നിന്നും റോസ്ഗാർ ദിനം ആചരിക്കുന്നതായി അറിയാൻ കഴിഞ്ഞിട്ടുണ്ട് ഇത് പ്രശംസനീയമാണ്

12. സിറ്റിസൺ ഇൻഫർമേഷൻ ബോർഡ് സംബന്ധിച്ച്

സിറ്റിസൺ ഇൻഫർമേഷൻ ബോർഡ് തൊഴിലുറപ്പ് പദ്ധതിയുടെ സുതാര്യത ഉറപ്പാക്കുന്നതിനും വേണ്ടിയുള്ള ഒരു ഉപാധിയാണ്. ഒരു പ്രവർത്തിയുടെ അടിസ്ഥാനവിവരങ്ങൾ അതായത് എസ്റ്റിമേറ്റ് തുക, സാധന, വേദന ഘടകങ്ങൾ, യഥാർത്ഥ ചെലവ്, തൊഴിൽദിനങ്ങൾ തുടങ്ങിയ വിവരങ്ങൾ സാധാരണ ജനങ്ങൾക്കും ഗുണഭോക്താക്കൾക്കും മനസ്സിലാകുന്ന രീതിയിൽ പ്രദർശിപ്പിക്കേണ്ടതാണ്. ഓരോ പ്രവൃത്തിയുടെയും ആരംഭഘട്ടത്തിൽ ഈ ബോർഡ് സ്ഥാപിക്കേണ്ടതുണ്ട്. പ്രവർത്തി നടന്ന എല്ലാ സ്ഥലങ്ങളിലും സിറ്റിസൺ ഇൻഫർമേഷൻ ബോർഡ് സ്ഥാപിച്ചതായ് ഫീൽഡ് തല പരിശോധനയിൽ നിന്നും അറിയാൻ സാധിച്ചു.

Name of work	Estimate	Mbook	Field
BPL വിധവ മണ്ണു ജല സംരക്ഷണം W/c 342016	Yes	Yes	Yes
BPL വിധവ മണ്ണു ജല സംരക്ഷണം Wc/323158	Yes	Yes	Yes
BPL വിധവ മണ്ണു ജല സംരക്ഷണം Wc/329236	Yes	Yes	Yes

ജാഗ്രതാ മേൽനോട്ട സമിതി

ഓരോ പഞ്ചായത്തിലും 5 അംഗങ്ങൾ എങ്കിലും ഉള്ള ജാഗ്രതാ മേൽനോട്ട സമിതി രൂപീകരിക്കേണ്ടത് ആണ് ഇതിൽ പട്ടികജാതി പട്ടികവർഗ്ഗ വിഭാഗങ്ങൾക്ക് വേണ്ടത്ര പ്രാധാന്യം നൽകേണ്ടതാണ് പകുതിപ്പേർ സ്ത്രീകൾക്കായി ഇരിക്കേണ്ടതാണ് അധ്യാപകർ, അംഗനവാടി വർക്കർ, സ്വയം സഹായ സംഘത്തിലെ അംഗങ്ങൾ, പൊതു സമൂഹ സംഘടനകൾ, ഉപഭോക്തൃ സമിതികൾ, സോഷ്യൽ ഓഡിറ്റ് റിസോഴ്സ് പേഴ്സൺ, യുവജന ക്ലബ്ബുകൾ, പൊതു സമൂഹ സംഘടനകൾ തുടങ്ങിയവയിൽ നിന്നും വിജിലൻസ് ആൻഡ് മോണിറ്ററിംഗ് കമ്മിറ്റി അംഗങ്ങളെ തെരഞ്ഞെടുക്കാവുന്നതാണ്. ഏറ്റവും കുറഞ്ഞ കാലയളവിലേക്ക് വിഎംസി അംഗങ്ങളെ നിയമിക്കേണ്ടത് ഗ്രാമസഭ യാണ്. പ്രകൃതി സ്ഥല സന്ദർശനം, തൊഴിലാളികളുമായി ആശയവിനിമയം നടത്താൻ രേഖകളുടെ പരിശോധ പ്രവൃത്തിസ്ഥലം സൗകര്യങ്ങളുടെ പരിശോധന പ്രവൃത്തികളുടെ ഗുണനിലവാരം നിർണയിക്കൽ തുക നിർണയം പ്രവൃത്തിയിൽ ഉടനീളമുള്ള റിപ്പോർട്ടിംഗ് പ്രവൃത്തിയുടെ സ്വഭാവത്തെ സംബന്ധിച്ചുള്ള ഗുണപരമായ വിലയിരുത്തൽ എന്നിവയാണ് പ്രധാന ചുമതല. വിഎംസി എല്ലാ പ്രവർത്തികളും പരിശോധിക്കേണ്ടത് മൂല്യ നിർണയ രജിസ്റ്ററിൽ രേഖപ്പെടുത്തേണ്ടത് സോഷ്യൽ ഓഡിറ്റ് സമയത്ത് അവ ഗ്രാമസഭയിൽ സമർപ്പിക്കേണ്ടതാണ്. വിഎംസി റിപ്പോർട്ട് ഒരു പൊതു രേഖയായി കരുതേണ്ടതും ആവശ്യപ്പെടുന്നതിനനുസരിച്ച് ഒരു പൊതു രേഖയായി പഞ്ചായത്തിൽ നിന്നും ലഭിക്കേണ്ടതും ആണ്.ആറ് അംഗങ്ങൾ ആണ് നിലവിലുള്ളത്.

വിജിലൻസ് ആൻഡ് മോണിറ്ററിംഗ് കമ്മിറ്റി അംഗങ്ങൾ

പേര്
മിനി. ബി
പ്രഭാകരൻ
എം.പ്രഭാകരൻ
മനോജ്
ശരണ്യ

മേറ്റ്

പ്രവൃത്തി സ്ഥലങ്ങളിൽ മേൽനോട്ടം വഹിക്കേണ്ടത് മേറ്റ് ആണ്. തൊഴിലാളികൾ ഓരോ ദിവസവും കൃത്യമായി ജോലി ചെയ്യുന്നുണ്ടെന്ന് ഉറപ്പു വരുത്തുകയും , തൊഴിൽ കാർഡ്, സൈറ്റ് ഡയറി, മസ്റ്റർ റോൾ എന്നിവയിൽ ആവശ്യമുള്ള വിവരങ്ങൾ രേഖപ്പെടുത്തുകയും അടിസ്ഥാന സൗകര്യങ്ങൾ തൊഴിലിടങ്ങളിൽ ഉണ്ടെന്ന് ഉറപ്പുവരുത്തുകയും വേണം. വിളക്കോട് വാർഡിൽ വാർഡിൽ സതി, റീന, സാവിത്രി, ശ്രീജ എന്നിവർ മേറ്റ് ആയി പ്രവർത്തിക്കുന്നു.

പദ്ധതി ആരംഭം മീറ്റിംഗ്

തൊഴിലുറപ്പ് നിയമം ഷെഡ്യൂൾ 22 പ്രകാരം ഒരു പ്രവൃത്തി ആരംഭിക്കുന്നതിനു മുൻപ് ഏതെങ്കിലും ഒരു പൊതുസ്ഥലത്തെ തൊഴിലിടങ്ങളിലോ വെച്ച് ചേരുന്ന തൊഴിലാളികളുടെയും നിർവഹണ ഉദ്യോഗസ്ഥരുടെയും സംയുക്ത യോഗമാണ് പദ്ധതി ആരംഭ മീറ്റിംഗ്. വാർഡ് മെമ്പറുടെ സാന്നിധ്യത്തിൽ ചേരുന്ന ഈ യോഗത്തിൽ നിർവഹണ ഉദ്യോഗസ്ഥർ പ്രവൃത്തിയുമായി ബന്ധപ്പെട്ട വിവരങ്ങളെല്ലാം തൊഴിലാളികൾക്ക് വിശദീകരിച്ചു കൊടുക്കേണ്ടതാണ്. ഓഡിറ്റിന് വിധേയമാക്കിയ പ്രവൃത്തിയുടെ ഫയലിൽ, സൈറ്റ് ഡയറി സൂക്ഷിച്ചിട്ടുണ്ട് ഇതിൽ പദ്ധതി ആരംഭ മീറ്റിംഗ് രേഖകൾ കാണാൻ കഴിഞ്ഞു. മെമ്പറുടെ യും ഓവർസിയർ യുടെയും നേതൃത്വത്തിൽ പദ്ധതി ആരംഭ മീറ്റിംഗ് നടത്താറുണ്ടെന്നു തൊഴിലാളികളിൽ നിന്നും അറിയാൻ സാധിച്ചു.

തൊഴിലാളികളുടെ കടമകൾ

- * തൊഴിലിടങ്ങളിൽ സമയനിഷ്ഠ പാലിക്കുക.
- * തൊഴിൽ ചെയ്യുന്ന ദിവസങ്ങളിൽ ഹാജർനില രാവിലെയും വൈകുന്നേരവും കൃത്യമായി രേഖപ്പെടുത്തുക.
- * തൊഴിൽ കാർഡിൽ ഹാജർ കൃത്യമായി മേറ്റ് രേഖപ്പെടുത്തുന്നുണ്ട് എന്ന് ഉറപ്പുവരുത്തുക.

* പ്രൊജക്ട് മീറ്റിംഗ്, ഗ്രാമസഭകൾ, തൊഴിലുറപ്പ് ഗ്രാമസഭകൾ എന്നിവയിൽ പങ്കെടുക്കുക.

* കൃത്യതയോടെ ജോലി ചെയ്യുക.

* തൊഴിലിടങ്ങളിൽ പ്ലാസ്റ്റിക് വസ്തുക്കൾ ഉപയോഗിക്കുവാനോ കത്തിക്കുവാനോ പാടില്ല.

* പ്രകൃതി സംരക്ഷണത്തിന് ആവശ്യമായ പ്രവർത്തികൾ ഏറ്റെടുത്തു നടപ്പിലാക്കുക.

* ആസ്തി സൃഷ്ടിക്കുന്ന പ്രവൃത്തികൾകണ്ടെത്തി പഞ്ചായത്ത് അധികൃതരെ അറിയിക്കുക.

സോഷ്യൽ ഓഡിറ്റിനു വിധേയമാക്കിയ പ്രവർത്തികൾ

SL NO	പ്രവർത്തിയുടെ പേര് work code	Estimate	കാലയളവ്	തൊഴിൽ ദിനം	ചിലവായ തുക വേതനം
1	Bpl വിധവ മണ്ണു ജലസംരക്ഷണം Wc/323158	44546	2018-19	143	38753
2	Bpl വിധവ മണ്ണു ജലസംരക്ഷണം Wc/329236	117725	2018-19	322	87262
3	Bpl വിധവ മണ്ണു ജലസംരക്ഷണം Wc/342016	137538	2018-19	369	unskilled: 95663 skilled : 11200

4	ലൈഫ് ഭവനപദ്ധതി നിഷ്ഠി എൻ If/365673	27840	2018-19	28	7588
5	ലൈഫ് ഭവനപദ്ധതി ഇന്ദിര If/366250	27840	2018-19	28	7588

അളവുകൾ സംബന്ധിച്ച്

പ്രവർത്തിയുടെ പേര് വർക്ക് കോട്ട	പ്രവർത്തി	എം ബുക്കിൽ രേഖപ്പെടുത്തിയത്	ഫീൽഡ് തല പരിശോധനയിൽ കണ്ടെത്തിയത്
ബിപിഎൽ വിധവാ മണ്ണ് ജലസംരക്ഷണം. Wc 342016	<u>നിലമൊരുക്കൽ</u> നഫീസ ടി ഖദീസ	5566.625m [^]	2036.208.m [^] ബാക്കി അളക്കാൻ സാധിച്ചില്ല. കാടു പിടിച്ച നിലയിലായിരുന്നു
	<u>ചെങ്കല്ലു കയ്യാല-</u> വിനീത പി,	110.00m	100.00m
	<u>കല്ല് കയ്യാല:</u> നാരായണി	129.66m	അളക്കാൻ സാധിച്ചത് 70 മീറ്റർ കാലവർഷക്കെടുതിയിൽ ഭാഗികമായി

			തകർന്ന നിലയിലായിരുന്നു.
ബിപിഎൽ വിധവ മണ്ണ് ജലസംരക്ഷണം Wc 323158	<u>നിലം കിട്ടിയിട്ടില്ല</u>		
	മാധവി	978.48m [^]	കാടുകയറിയ നിലയിലായതിനാൽ അളക്കാൻ സാധിച്ചില്ല
	വത്സല കെ എം	371.52	350.12
	പാർവതി അമ്മ	988.90	896.1
	മോഹനൻ	1096.48	1057
	<u>തെങ്ങിന് തടം എടുക്കൽ</u>		
	മാധവി	10	13
	വത്സല കെ എം	20	20
	പാർവതി അമ്മ	7	7
	ബിപിഎൽ വിധവ മണ്ണ് ജലസംരക്ഷണം Wc 329236	<u>നിലമൊരുക്കൽ</u>	
അനീൽകുമാർ		679.2	457.6
NC ബാലൻ		2130.44	1997.97
കാർത്ത്യായനി		860.86	813.54
യശോദ		893.92	1987.65
നളിനി		970.06	പണി നടന്ന സ്ഥലം നികത്തി പുതിയ വീട്

			പണിയുന്നതിനൽ അളക്കാൻ സാധിച്ചില്ല
	പത്മിനി	301.84	288.56
	സരോജനി	832.12	816.45
	മമായ് ചാത്തൂട്ടി	21144.35	കാടുമൂടികിടക്കുന്നതിലാൽ പ്രവൃത്തി നടന്നതായി കാണാൻ ഇല്ല
ലൈഫ് ഭവനപദ്ധതി നിഷ്ഠ എൻ If/365673	ഒന്നാംഘട്ടം 28 ദിവസം	ഒന്നാംഘട്ടം 28 ദിവസം	on going
ലൈഫ് ഭവനപദ്ധതി ഇന്ദിര If/366250	ഒന്നാംഘട്ടം 28 ദിവസം	ഒന്നാംഘട്ടം 28 ദിവസം	പണി പൂർത്തീകരിച്ചതായി കാണാൻ സാധിച്ചു

ഫയൽ പരിശോധന വാർഡ് 3

- 1- ബിപിഎൽ വിധവ മണ്ണ് ജല സംരക്ഷണം wc /323158
- 2- ബിപിഎൽ വിധവ മണ്ണ് ജലസംരക്ഷണം wc/329236
- 3- ബിപിഎൽ വിധവ മണ്ണ് ജലസംരക്ഷണം wc/342016
- 4- ലൈഫ് ഭവന നിർമ്മാണം നിഷ്ഠ എൻ Wc If/365673
- 5- ലൈഫ് ഭവന നിർമ്മാണം ഇന്ദിര Wc If/366250

1. കവർപേജ്

സോഷ്യൽ ഓഡിറ്റിനു വിധേയമാക്കിയിട്ടുള്ള അഞ്ചു ഫയലുകളിലും എം സി പ്രകാരമുള്ള കവർപേജ് സൂക്ഷിച്ചിട്ടില്ല.

2. ചെക്ക് ലിസ്റ്റ്

പരിശോധനയ്ക്ക് വിധേയമാക്കിയ അഞ്ചു ഫയലുകളിലും ചെക്ക് ലിസ്റ്റ് സൂക്ഷിച്ചിട്ടില്ല.

3. ആക്ഷൻ പ്ലാനിന്റെ കോപ്പി

ഏറ്റെടുക്കുന്ന പ്രവൃത്തികൾ ആക്ഷൻ പ്ലാനിൽ ഉൾപ്പെട്ടതും ഷെൽഫ് ഓഫ് പ്രൊജക്റ്റിൽ മുൻഗണനാക്രമത്തിൽ ഉള്ളതും ആയിരിയ്ക്കണം എന്നുണ്ട്. പരിശോധിച്ച ഫയലുകളിൽ ഒന്നും തന്നെ ആക്ഷൻ പ്ലാൻ കോപ്പി കാണാൻ സാധിച്ചില്ല.

4 ജനകീയ എസ്റ്റിമേറ്റ്

സാധാരണക്കാരനായ ഏതൊരാൾക്കും മനസ്സിലാകുന്ന വിധത്തിൽ പ്രാദേശിക ഭാഷയിൽ തയ്യാറാക്കിയ എസ്റ്റിമേറ്റ് ഫയലിൽ സൂക്ഷിക്കേണ്ടതുണ്ട്. എന്നാൽ പരിശോധിച്ച 3 ഫയലുകളിലും ജനകീയ എസ്റ്റിമേറ്റ് കാണാൻ സാധിച്ചില്ല. ലൈഫ് ഭവന പദ്ധതിയിൽ ഉൾപ്പെട്ട 2 ഫയലുകളിൽ ജനകീയ എസ്റ്റിമേറ്റ് കാണാൻ സാധിച്ചു.

*പ്രൊജക്റ്റ് റിപ്പോർട്ട്,

എസ്റ്റിമേറ്റ് റിപ്പോർട്ട്,

സിറ്റിസൺ ഇൻഫർമേഷൻ ബോർഡ് ഏത് പ്രവൃത്തിസ്ഥലത്തു സ്ഥാപിച്ചു എന്ന വിവരം,

ഡ്രോയിങ് ഡിസൈൻ,

സർവ്വേ ഡാറ്റ വിവരങ്ങളൊന്നും പരിശോധിച്ച ഫയലുകളിൽ കാണാൻ സാധിച്ചില്ല.

5 സാങ്കേതിക അനുമതിയുടെ പകർപ്പ്

ഒരു പ്രവൃത്തിക്ക് സാങ്കേതിക വിദഗ്ധരുടെ അനുമതി ലഭിച്ചിട്ടുണ്ട് എന്നതിനുള്ള ആധികാരിക രേഖയാണ് സാങ്കേതിക അനുമതി രേഖ. പ്രവൃത്തിയുമായി ബന്ധപ്പെട്ടിട്ടുള്ള സാങ്കേതിക അനുമതിയുടെ പകർപ്പ് പരിശോധിച്ച ഫയലുകളിൽ സൂക്ഷിച്ചിട്ടുണ്ട് എന്നാൽ ഇതിൽ ബന്ധപ്പെട്ട ഉദ്യോഗസ്ഥരുടെ ഒപ്പി നോടോപ്പം ഡേറ്റ് രേഖപ്പെടുത്തിയിട്ടില്ല. ലൈഫ് ഭവന പദ്ധതിയുടെ ഫയലിൽ സാങ്കേതിക അനുമതി ഫോറം സൂക്ഷിച്ചിട്ടുണ്ട് എങ്കിലും ഇതിൽ ഓവർസിയർ/ അക്രഡിറ്റഡ് എഞ്ചിനീയർ/LSGD എഞ്ചിനീയർ എന്നിവരുടെ പേര്, ഒപ്പ്, സീൽ കാണാൻ സാധിച്ചില്ല.

6 ഭരണാനുമതിയുടെ പകർപ്പ്

പ്രവർത്തി ചെയ്യുന്നതിന് നിർവഹണ സ്ഥാപനം നൽകുന്ന അനുമതിയാണ് ഭരണാനുമതി രേഖ. Wc/342016, wc/329236 wc/323158 എന്നീ ഫയലുകളിൽ ഭരണാനുമതിയുടെ പകർപ്പ് കാണാൻ സാധിച്ചിട്ടില്ല. ലൈഫ് ഭവന പദ്ധതിയുടെ ഫയലിൽ ഭരണാനുമതി യുടെ പകർപ്പിൽ പഞ്ചായത്ത് സെക്രട്ടറിയുടെ ഒപ്പ്, സീൽ, ഡേറ്റ് ഇവ രേഖപ്പെടുത്തിയിട്ടില്ല.

7.സംയോജിത പദ്ധതി.

സർക്കാരിന്റെ ഏതെങ്കിലും വകുപ്പുകൾ തൊഴിലുറപ്പുപദ്ധതി യോടൊപ്പം സംയോജിച്ച് നടപ്പാക്കുകയാണെങ്കിൽ അതുമായി ബന്ധപ്പെട്ട രേഖകൾ ഫയലിൽ സൂക്ഷിക്കേണ്ടതുണ്ട്. എന്നാൽ ഓഡിറ്റ് വിധേയമാക്കിയ ഫയലുകൾ സർക്കാരിന്റെ മറ്റു വകുപ്പുകളുമായി സംയോജിച്ച് നടത്തുന്ന പ്രവർത്തികൾ അല്ലാത്തതിനാൽ ഈ രേഖകൾ ബാധകമല്ല.

8- തൊഴിൽ ആവശ്യപ്പെട്ടുകൊണ്ടുള്ള അപേക്ഷ

പരിശോധിച്ച അഞ്ചു ഫയലുകളിലും തൊഴിൽ ആവശ്യപ്പെട്ടുകൊണ്ടുള്ള ഡിമാൻഡ് ഫോറം കാണാൻ സാധിച്ചിട്ടില്ല.

9) പ്രവൃത്തി അനുവദിച്ചത് സംബന്ധിച്ചുള്ള വിവരങ്ങൾ

നിർവഹണ ഏജൻസി പ്രവൃത്തി അനുവദിച്ചുകൊണ്ടുള്ള അറിയിപ്പ് അപേക്ഷ കിട്ടി 15 ദിവസത്തിനകം തൊഴിലാളികളെ രേഖാമൂലം അറിയിക്കേണ്ടതാണ് പരിശോധിച്ച ഫയലുകളിൽ പ്രവർത്തി അനുവദിച്ചത് സംബന്ധിച്ചുള്ള രേഖകൾ സൂക്ഷിച്ചിട്ടില്ല.

10 മസ്റ്റർ റോൾ

തൊഴിലാളികളുടെ ഹാജർ രേഖപ്പെടുത്തുന്ന ഔദ്യോഗിക രേഖയാണ് മസ്റ്റർ റോൾ. ഒരു ദിവസം രണ്ട് തവണ ഹാജർ രേഖപ്പെടുത്തേണ്ടതാണ് 'ബ്ലോക്ക് പ്രോഗ്രാം ഓഫീസർ, പഞ്ചായത്ത് സെക്രട്ടറി എന്നിവർ സാക്ഷ്യപ്പെടുത്തി സീൽ പതിപ്പിച്ച മസ്റ്റർ റോൾ മാത്രമേ ഉപയോഗിക്കാൻ പാടുള്ളൂ. മസ്റ്റർ റോൾ ലഭിച്ചതിനുശേഷം മാത്രമേ നിയമപരമായി പ്രവർത്തി ആരംഭിക്കാൻ പാടുള്ളൂ. പരിശോധിച്ച ഫയലുകളിൽ A4 പേപ്പറിലാണ് പ്രിന്റ് എടുത്തിട്ടുള്ളത്.wc/323158 എന്ന പ്രവർത്തിയുടെ മസ്റ്റർ റോൾ നമ്പർ 8149, 8150, 8151, 8152, 8153, 8154എന്നിവയിൽ സെക്രട്ടറിയുടെയും BDO യുടെയും ഒപ്പിനോടൊപ്പം തീയതി രേഖപ്പെടുത്തിയിട്ടില്ല മസ്റ്റർ റോൾ .9783, 9785 എന്നിവയിൽ

അറ്റൻഡൻസ് കോളത്തിൽ വെട്ടി തിരുത്തലുകൾ കാണാൻ സാധിച്ചു.m.ബുക്ക് നമ്പർ . മസ്റ്റർ റോൾ പ്രകാരമുള്ള തൊഴിൽ ദിനങ്ങളും വേതനവും ആണ് എം ഐ എസ് റിപ്പോർട്ടിൽ ഭവന പദ്ധതിയിൽ ഉൾപ്പെടുത്തിയിരിക്കുന്നത് എന്നാൽ 28 വർക്കിംഗ് ഡേയ്സ് മാത്രമേ മസ്റ്റർ റോൾ രേഖപ്പെടുത്തിയിട്ടുള്ളൂ. പരിശോധിച്ച ഫയലുകളിലെ മ സറൻ റോളുകളിൽ ഒന്നും പ്രവർത്തി ആരംഭിച്ച തീയതി എം ബുക്ക് നമ്പർ, പേജ് നമ്പർ എന്നിവ രേഖപ്പെടുത്തിയിട്ടില്ല.

മെഷർമെന്റ് ബുക്ക്

തൊഴിലുറപ്പിൽ ഉൾപ്പെടുത്തി ചെയ്യുന്ന പ്രവൃത്തികളുടെ അളവുകളും ചെലവുകളും സംബന്ധിച്ച വിവരങ്ങൾ സമയബന്ധിതമായി തയ്യാറാക്കി ബന്ധപ്പെട്ട ഉദ്യോഗസ്ഥർ അംഗീകരിക്കുന്നതിനും യഥാസമയം കൂലി ലഭ്യമാക്കുന്നതിനുള്ള ആധികാരിക രേഖയാണ് മെഷർമെന്റ് ബുക്ക്.

പരിശോധിച്ച് 5 ഫയലുകളിൽ മെഷർമെന്റ് ബുക്ക് സൂക്ഷിച്ചിട്ടുണ്ട്. സെക്രട്ടറി ഒപ്പും സീലും വെച്ച് സാക്ഷ്യപ്പെടുത്തിയ എം ബുക്കാണ് ഫയലിൽ സൂക്ഷിച്ചിട്ടുള്ളത്. ഇത് പ്രശംസനീയമാണ്. മെഷർമെന്റ് ചെയ്യുകയും ചെക്ക് മെഷർ ചെയ്യുകയും ചെയ്യുമ്പോൾ ഒപ്പും തീയതിയും വെച്ചിട്ടുണ്ടെങ്കിലും സീൽ പതിപ്പിച്ചിട്ടില്ല. മെമ്മോ ഓഫ് പെയ്മെന്റു് സെക്രട്ടറി, പ്രസിഡന്റ് ഒപ്പ്, സീൽ എന്നിവ രേഖപ്പെടുത്തിയിട്ടുണ്ടെങ്കിലും തീയതി രേഖപ്പെടുത്തിയിട്ടില്ല. ഇക്കാര്യത്തിൽ കൂടുതൽ ശ്രദ്ധ പുലർത്തേണ്ടതാണ്.

പരിശോധിച്ച ഫയലുകളിലെ m book ൽ പൂർണ്ണം അല്ലാത്ത രേഖകൾ

- *വർക്ക് കോഡ്
- *പ്രീ മെഷർമെന്റ്
- *സാങ്കേതിക ഭരണാനുമതി നമ്പർ തീയതി
- * യഥാർത്ഥ ചെലവും എസ്റ്റിമേറ്റ് തുകയും തമ്മിലുള്ള വ്യത്യാസം

12 സാധനസാമഗ്രികളെ കുറിച്ചുള്ള വിവരങ്ങൾ

പരിശോധിച്ച് 5 ഫയലുകളിലും സാധനസാമഗ്രികൾ ഉപയോഗിക്കാത്തതിനാൽ ബാധകമല്ല.

13) വേജ് ലിസ്റ്റ്

മസ്റ്റ് റോളിന് ആനുപാതികമായി തൊഴിലാളികൾക്ക് വേതനം ലഭിക്കുന്നുണ്ടെന്ന് ഉറപ്പുവരുത്തുന്ന രേഖയാണ് വേജ് ലിസ്റ്റ്. പരിശോധിച്ച 5 ഫയലുകളിലും മസ്റ്റർ റോൾ പ്രകാരമുള്ള വേജ് ലിസ്റ്റുകൾ സൂക്ഷിച്ചിട്ടുണ്ട്. ഇത് പ്രശംസനീയമാണ്

14) ഫണ്ട് ട്രാൻസ്ഫർ ഓർഡർ

വേതനം തൊഴിലാളികളുടെ അക്കൗണ്ടിലേക്ക് നൽകിയതിനുള്ള രേഖയാണ് ഫണ്ട് ട്രാൻസ്ഫർ ഓർഡർ. 22 രേഖകളിൽ പ്രധാന രേഖയായ FTO ഫയലുകളിൽ സൂക്ഷിച്ചതായി കാണാൻ സാധിച്ചില്ല. സൂക്ഷിച്ചിട്ടുള്ള മസ്റ്റർ റോളു കളുടെ ഫണ്ട് ട്രാൻസ്ഫർ ഓർഡർ ഫയലിൽ സൂക്ഷിച്ചിട്ടില്ല. ബന്ധപ്പെട്ട അധികാരികൾ ഇതിൽ കൂടുതൽ ശ്രദ്ധ പുലർത്തേണ്ടതാണ്.

15) രസീതുകളും റോയൽറ്റിയും സംബന്ധിച്ച്

പ്രവർത്തി ചെയ്യുന്ന സ്ഥല ഉടമയുടെ നികുതി റെസിപ്റ്റ്, സമ്മതപത്രം എന്നിവ ഫയലിൽ സൂക്ഷിച്ചിട്ടുണ്ട്

16) ഫോട്ടോഗ്രാഫ്

തൊഴിലുറപ്പിൽ ഒരു പ്രവർത്തി ആരംഭിക്കുന്നതിനു മുൻപും പ്രവർത്തി നടന്നുകൊണ്ടിരിക്കുമ്പോൾ പൂർത്തിയായതിനു ശേഷം ഉള്ള ഓരോ ഫോട്ടോകൾ നിർബന്ധമായും ഫയലിൽ സൂക്ഷിക്കേണ്ടതുണ്ട് പരിശോധിച്ച് ഫയലുകളിൽ ഒന്നും തന്നെ മൂന്ന് ഘട്ടങ്ങളിലായിയുള്ള ഫോട്ടോ സൂക്ഷിച്ചിട്ടില്ല.

17) പ്രവർത്തി പൂർത്തീകരണ സാക്ഷ്യപത്രം

പ്രവർത്തി പൂർത്തീകരിച്ചു എന്നതിന്റെ രേഖയാണ് പ്രവർത്തി പൂർത്തീകരണ സാക്ഷ്യപത്രം ഓഡിറ്റിന് വിധേയമാക്കിയ ഫയലുകളിൽ ഈ രേഖ കാണാൻ സാധിച്ചില്ല. എന്നാൽ എം. ബുക്കിൽ പ്രവർത്തി പൂർത്തീകരിച്ചതായി രേഖപ്പെടുത്തിയിട്ടുണ്ട്.

18) മെറ്റീരിയൽ ബില്ലുകൾ

തൊഴിലുറപ്പ് പ്രവർത്തികൾക്ക് ഏതെങ്കിലും സാധനം ഘടകങ്ങൾ വിലയ്ക്കുവാങ്ങി ഉപയോഗിക്കുകയാണെങ്കിൽ അതിന്റെ ഫയൽ സൂക്ഷിക്കേണ്ടതുണ്ട് പരിശോധിച്ച് അഞ്ച് ഫയലുകളിലും മെറ്റീരിയൽ ഉപയോഗിച്ചുള്ള പ്രവർത്തി അല്ലാത്തതിനാൽ ഇവ ബാധകമല്ല.

19) മസ്റ്റർ റോൾ മൂവ്മെന്റ് സിപ്പ്.

ഒരു പ്രവൃത്തിയുടെ ഓരോ ഘട്ടത്തെയും മസ്റ്റർ റോൾ അനുവദിച്ച തൊഴിലാളികൾക്ക് വേതനം നൽകുന്നത് വരെയുള്ള ഓരോ ഘട്ടങ്ങളും ഏതൊക്കെ തീയതികളിൽ നടന്നു എന്ന് മനസ്സിലാക്കാനാണ് മാസ്റ്റർ റോൾ മൂവ്മെന്റ് സ്റ്റിപ്പ്.wc/323158 എന്ന പ്രവർത്തിയുടെ ഫയലിൽ മാസ്റ്റർ റോൾ മൂവ്മെന്റ് സ്റ്റിപ്പ് കാണാൻ സാധിച്ചു. എന്നാൽ എം ഐ എസിൽ ഹാജർ രേഖപ്പെടുത്തിയ തീയതി, എം ഐ എസിൽ പ്രവർത്തിയുടെ അളവ് രേഖപ്പെടുത്തിയ തീയതി, വെജ് ലിസ്റ്റ് തയ്യാറാക്കിയ തീയതിയി ആകെ ചിലവായ തുക, ഫ് ടി ഓ യിലെ ഫസ്റ്റ് & സെക്കന്റ് സിന്റേറ്ററി തീയതി എന്നിവ രേഖപ്പെടുത്തിയിരുന്നില്ല. ലൈഫ് ഭവന പദ്ധതിയുടെ ഫയലുകളിൽ മാസ്റ്റർ റോൾ മൂവ്മെന്റ് സ്റ്റിപ്പ് കാണാൻ സാധിച്ചില്ല.

20) ജിയോ ടാഗ് ഫോട്ടോകൾ

ഓഡിറ്റിന് വിധേയമാക്കിയ 5 ഫയലുകളിലും ജിയോ ടാഗ് ഫോട്ടോ സൂക്ഷിച്ചിട്ടില്ല

21)സോഷ്യൽ ഓഡിറ്റ് റിപ്പോർട്ട്

ഓഡിറ്റിനു വിധേയമാക്കിയ ഫയലുകളിൽ സോഷ്യൽ ഓഡിറ്റ് റിപ്പോർട്ട് സൂക്ഷിച്ചിട്ടില്ല.

22)സൈറ്റ് ഡയറി

മാസ്റ്റർ സർക്കുലർ പ്രകാരം ഉള്ള 22 രേഖകളിൽ സംസ്ഥാന സർക്കാർ നിർദ്ദേശിക്കുന്ന സുപ്രധാന രേഖയാണ് സൈറ്റ് ഡയറി. പദ്ധതിയുടെ സുതാര്യത തൊഴിലാളികളുടെ അവകാശങ്ങൾ സാമൂഹ്യപങ്കാളിത്തം പദ്ധതി ആരംഭ മീറ്റിംഗ് തൊഴിലിടങ്ങളിലെ അപകടങ്ങൾ സംബന്ധിച്ച വിവരങ്ങൾ തൊഴിലാളികളുടെ വാടക സംബന്ധിച്ച വിവരങ്ങൾ തൊഴിലാളികളുടെ സാക്ഷ്യപത്രം വിജിലൻസ് ആൻഡ് മോണിറ്ററിങ് കമ്മിറ്റി റിപ്പോർട്ട്, സന്ദർശക കുറിപ്പുകൾ തുടങ്ങിയവ രേഖപ്പെടുത്തുന്നതിന് വേണ്ടിയുള്ള ആധികാരിക രേഖയാണ് സൈറ്റ് ഡയറി പരിശോധിച്ച് 5 ഫയലുകളിൽ സൈറ്റ് ഡയറി സൂക്ഷിച്ചിട്ടില്ല.

രജിസ്റ്റർ പരിശോധന

പഞ്ചായത്തിൽ സൂക്ഷിക്കേണ്ട 7 രജിസ്റ്ററുകൾ

1. തൊഴിൽ കാർഡിനുള്ള കുടുംബ അപേക്ഷയുടെ രജിസ്റ്റർ
2. ഗ്രാമസഭ രജിസ്റ്റർ
3. തൊഴിൽ ആവശ്യപ്പെട്ടതും തൊഴിൽ അനുവദിച്ചതും സംബന്ധിച്ച് രജിസ്റ്റർ
4. പ്രവർത്തിയുടെ ലിസ്റ്റും ചിലവും വിശദാംശങ്ങളും സംബന്ധിച്ച് രജിസ്റ്റർ
5. സ്ഥിരആസ്തികളുടെ രജിസ്റ്റർ
6. പരാതി രജിസ്റ്റർ

7. സാധന രജിസ്റ്റർ

A. തൊഴിൽ കാർഡ് രജിസ്റ്റർ

തൊഴിൽ കാർഡ് രജിസ്റ്റർ സൂക്ഷിക്കുന്നുണ്ട് എങ്കിലും ബന്ധപ്പെട്ട ഉദ്യോഗസ്ഥർ സാക്ഷ്യപ്പെടുത്തിയിട്ടില്ല.

B. ഗ്രാമസഭ രജിസ്റ്റർ

ഓരോ വാർഡിലും പ്രത്യേകം പ്രത്യേകം ഗ്രാമസഭ രജിസ്റ്റർ സൂക്ഷിച്ചിട്ടുണ്ട്. ഇത് പ്രശംസനീയമായ കാര്യമാണ്

C. ഡിമാൻഡ് രജിസ്റ്റർ

ഡിമാൻഡ് രജിസ്റ്ററിൽ ഓഡിറ്റിന് വിധേയമാക്കിയ ഫയലിലെ അംഗങ്ങളുടെ വിവരങ്ങൾ കാണാൻ സാധിച്ചു.

D. തൊഴിൽ ആവശ്യപ്പെട്ടതും തൊഴിൽ അനുവദിച്ചതും സംബന്ധിച്ച് രജിസ്റ്റർ.

വർക്ക് രജിസ്റ്റർ ഉത്തരവാദിത്തപ്പെട്ട ഉദ്യോഗസ്ഥർ ആരും തന്നെ സാക്ഷ്യപ്പെടുത്തിയിട്ടില്ല. ഓരോ വാർഡിലും പ്രത്യേകം വർക്ക് രജിസ്റ്റർ സൂക്ഷിച്ചിട്ടില്ല. ഗ്രാമ പഞ്ചായത്തിലെ മുഴുവൻ പ്രവർത്തകൾക്കും ഒരു വർക്ക് രജിസ്റ്റർ എന്ന നിലയ്ക്കാണ് സൂക്ഷിച്ചിട്ടുള്ളത്. 2018-19 മാർച്ച് 20 വരെയുള്ള വിവരങ്ങൾ സൂക്ഷിച്ചിട്ടില്ല

E. സ്ഥിര ആസ്തികളുടെ രജിസ്റ്റർ

സ്ഥിര ആസ്തിരജിസ്ട്രർ ബന്ധപ്പെട്ട ഉദ്യോഗസ്ഥൻ സാക്ഷ്യപ്പെടുത്തിയിട്ടില്ല. രേഖകൾ ഒന്നും തന്നെ പൂർണ്ണമല്ല. വാർഡ് തലത്തിൽ പ്രത്യേകം ആസ്തി രജിസ്റ്റർ സൂക്ഷിച്ചിട്ടില്ല.

F. പരാതി രജിസ്റ്റർ

പഞ്ചായത്തിൽ പരാതി രജിസ്റ്റർ സൂക്ഷിച്ചതായി കാണാൻ സാധിച്ചില്ല.

G. സാധന രജിസ്റ്റർ

മെറ്റീരിയൽ രജിസ്റ്റർ സൂക്ഷിച്ചിട്ടുണ്ട് എങ്കിലും ഇത് ബന്ധപ്പെട്ട ഉദ്യോഗസ്ഥൻ സാക്ഷ്യപ്പെടുത്തിയതല്ല.

***കണ്ടെത്തലുകൾ**

1. വാർഷിക മാസ്റ്റർ സർക്കുലർ പ്രകാരം ഉള്ള കവർപേജ് ഫയലിൽ സൂക്ഷിക്കുന്നില്ല ബന്ധപ്പെട്ട ഉദ്യോഗസ്ഥർ ഇതിൽ ശ്രദ്ധ പുലർത്തേണ്ടതാണ്
2. ഡിമാൻഡ് ചെയ്യുന്ന തൊഴിലാളികൾക്ക് കൃത്യമായി പണി നൽകാറുണ്ട് എന്നുള്ളത് അഭിനന്ദനാർഹമായ കാര്യമാണ്
3. മുഴുവൻ തൊഴിലാളികൾക്കും പഴയ തൊഴിൽ കാർഡ് പുതുക്കി പുതിയത് പഞ്ചായത്തിൽ നിന്നും അനുവദിച്ചു നൽകി എന്നാൽ തൊഴിൽ കാർഡ് പുതുക്കുന്ന സമയത്ത് ഫോട്ടോ തൊഴിലാളികൾ സ്വന്തം ചിലവിൽ എടുത്തു നൽകുകയാണ് ചെയ്തത്.
4. വിളക്കോട് വാർഡിൽ മേറ്റ് മുഖേനയാണ് തൊഴിൽ ആവശ്യപ്പെടാനുള്ളത് തൊഴിലാളികൾ സ്വന്തം നിലയ്ക്ക് ആവശ്യപ്പെടാറില്ല.
5. തൊഴിലാളികൾക്ക് അടിസ്ഥാന സൗകര്യം ഒരുക്കി നൽകുന്നതിൽ നിർവഹണ ഏജൻസികൾ കാര്യക്ഷമത കാണിക്കുന്നുണ്ട് ഇത് അഭിനന്ദനാർഹമാണ്.
6. പ്രവർത്തി ആരംഭിക്കുന്നതിനു മുമ്പ് പദ്ധതി ആരംഭ മീറ്റിംഗ് നടക്കാറുണ്ട് എന്നതും ഇതിൽ വാർഡ് മെമ്പർ ഓവർസിയർ /എഇ എന്നിവർ പങ്കെടുക്കാറുണ്ട് എന്നുള്ളതും അഭിനന്ദനാർഹമായ കാര്യമാണ്.
7. നിലം ഉറുക്കിയ പ്രദേശം പലതും നിലവിൽ കാടുമൂടിയ അവസ്ഥയിലാണുള്ളത്.
8. 90 തൊഴിൽ ദിനങ്ങളിൽ 28 തൊഴിൽ ദിനങ്ങളാണ് ലൈഫ് ഭവന പദ്ധതിയിൽ ഉൾപ്പെട്ട ഇന്ദിര നിഷ എന്നിവർക്ക് മസ്റ്റർ റോൾ പ്രകാരം ലഭിച്ചത്
9. എം ബുക്കിലെ വിവരണങ്ങൾ പൂർണ്ണമല്ല.

നിർദ്ദേശങ്ങൾ

- > തൊഴിൽ കാർഡ് തികച്ചും സൗജന്യമായി അനുവദിക്കേണ്ടതാണ്
- > തൊഴിൽ കാർഡ് പുതുക്കി നൽകുന്ന അവസരത്തിൽ പുതിയ തൊഴിൽ കാർഡിൽ പൂരിപ്പിക്കേണ്ട കാര്യങ്ങൾ മേറ്റിനും തൊഴിലാളികൾക്കും കൃത്യമായി പറഞ്ഞു കൊടുക്കുക
- > തൊഴിലാളികൾക്ക് നിയമം അനുശാസിക്കുന്ന വിധത്തിലുള്ള അവകാശങ്ങൾ ലഭിക്കുന്നുണ്ടെന്ന് നിർവഹണ ഏജൻസി ഉറപ്പുവരുത്തേണ്ടതുണ്ട്
- > മസ്റ്റർ റോളിൽ വെട്ടി തിരുത്തലുകൾ ഉണ്ട്

> മസ്ജിദ് റോളിൽ പ്രവൃത്തി എടുക്കുന്ന ദിവസങ്ങളിൽ തീയതി രേഖപ്പെടുത്തുന്നുണ്ട് എന്ന് ഉറപ്പുവരുത്തുക

> തൊഴിലുറപ്പ് പദ്ധതിയുടെ സുതാര്യത ഉറപ്പു വരുത്തുന്നതിന് പ്രവൃത്തി ആരംഭിക്കുന്നതിനു മുൻപ് പദ്ധതി വിവരങ്ങളടങ്ങിയ സിറ്റിസൺ ഇൻഫർമേഷൻ ബോർഡ് പ്രവർത്തി സ്ഥലത്ത് സ്ഥാപിക്കേണ്ടതാണ്

> ഓരോ മസ്ജിദ് റോളും കഴിയുന്ന മുറയ്ക്ക് എം ബുക്കിൽ അളവും പ്രവൃത്തി സ്ഥലവും മസ്ജിദോൾ നമ്പരും രേഖപ്പെടുത്തേണ്ടതാണ്

> തൊഴിലാളികളും മേറ്റും അവരുടെ കടമകൾ കൃത്യമായി പാലിക്കുന്നുണ്ടെന്ന് നിർവഹണ ഏജൻസി ഉറപ്പുവരുത്തേണ്ടതുണ്ട്

> തൊഴിലാളികൾക്ക് കൃത്യമായി വേദനം ലഭിക്കുന്നുണ്ടെന്ന് നിർവഹണ ഏജൻസി ഉറപ്പുവരുത്തേണ്ടതാണ്

> വിജിലൻസ് ആൻഡ് മോണിറ്ററിംഗ് കമ്മിറ്റി അംഗങ്ങളെ കാലാനുസൃതമായി മാറ്റുകയും അവരുടെ പങ്കാളിത്തം ഉറപ്പു വരുത്തുകയും ചെയ്യേണ്ടതാണ്

> ഏറ്റെടുക്കുന്ന പ്രവർത്തികൾ ആക്ഷൻ പ്ലാനിൽ ഉള്ള സമയങ്ങളിൽ തന്നെ നടപ്പിലാക്കേണ്ടതാണ്

> ഫയലിൽ സൂക്ഷിക്കേണ്ട രേഖകൾ കൃത്യമായി സൂക്ഷിക്കുക

> രേഖകൾ സൂക്ഷിക്കുമ്പോൾ പൂരിപ്പിക്കേണ്ട കാര്യങ്ങൾ കൃത്യതയോടെ ചെയ്യുക മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി പ്രകാരം ഏറ്റെടുക്കാവുന്ന പ്രവർത്തികൾ

വിഭാഗം എ പ്രകൃതി വിഭവ പരിപാലനവുമായി ബന്ധപ്പെട്ട പൊതു പ്രവർത്തികൾ

വിഭാഗം ബി ഖണ്ഡിക അഞ്ചിൽ പരാമർശിക്കുന്ന കുടുംബങ്ങൾക്ക് ജീവനോപാധി മെച്ചപ്പെടുത്താനുള്ള പ്രവൃത്തികൾ ബി പി എൽ പട്ടികജാതി പട്ടിക വർഗം വിധവകൾ ഭിന്നശേഷിക്കാർ ഐ എ വൈ ഗുണഭോക്താക്കൾ

വിഭാഗം സി ദേശീയ ഗ്രാമീണ ഉപജീവന മിഷൻ നിബന്ധനകൾക്ക് വിധേയമായി പ്രവർത്തിക്കുന്ന സ്വയം സഹായ സംഘങ്ങൾക്ക് പൊതു അടിസ്ഥാന സൗകര്യ വികസനം

വിഭാഗം ഡി ഗ്രാമീണ അടിസ്ഥാന സൗകര്യ വികസന പ്രവർത്തികൾ

സോഷ്യൽ ഓഡിറ്റിംഗ് നു സഹായിച്ചവർ

*തൊഴിലുറപ്പ് തൊഴിലാളികൾ

*വാർഡ് മെമ്പർ,

* മേറ്റ്

*പൊതുജനങ്ങൾ

*പഞ്ചായത്ത് ഉദ്യോഗസ്ഥർ.

തൊഴിലാളികളുടെ നിർദ്ദേശങ്ങൾ

- 1.തൊഴിൽ സമയം 9മണി മുതൽ 4.30 വരെ ആക്കുക.
- 2.ദിവസ വേതനം ഉയർത്തുക.
- 3.പഞ്ചായത്തിൽ നിന്നും നഷ്ട പരിഹാരം ലഭിക്കാൻ അവകാശമുള്ള പോലെ കേന്ദ്രത്തിൽ നിന്നും ലഭിക്കണം.
- 4.APL കാരുടെ പഠനിലും പണി അനുവദിക്കണം.
- 5.തൊഴിൽ ദിനങ്ങൾ കൂട്ടണം.
6. തൊഴിലാളികൾക്ക് യൂണിഫോം അനുവദിക്കുക.
7. 15 ദിവസത്തിനുള്ളിൽ വേദനം ലഭ്യമാക്കുക.

തൊഴിലാളികളുടെ നിർദ്ദേശങ്ങൾ

- 1.തൊഴിൽ സമയം 9മണി മുതൽ 4.30 വരെ ആക്കുക.
- 2.ദിവസ വേതനം ഉയർത്തുക.
- 3.പഞ്ചായത്തിൽ നിന്നും നഷ്ട പരിഹാരം ലഭിക്കാൻ അവകാശമുള്ള പോലെ കേന്ദ്രത്തിൽ നിന്നും ലഭിക്കണം.

4. APL കാരുടെ പറമ്പിലും പണി അനുവദിക്കണം.
5. തൊഴിൽ ദിനങ്ങൾ കൂട്ടണം.
6. തൊഴിലാളികൾക്ക് യൂണിഫോം അനുവദിക്കുക.
7. 15 ദിവസത്തിനുള്ളിൽ വേദനം ലഭ്യമാക്കുക.

സോഷ്യൽ ഓഡിറ്റ് ഗ്രാമ സഭ തീരുമാനങ്ങൾ

1. തൊഴിൽകാർഡ് അപേക്ഷിച്ചാൽ രണ്ട് ആഴ്ചയ്ക്കുള്ളിൽ നൽകാം എന്നും തീരുമാനമായി.
2. തൊഴിൽ കാർഡ് പുതിയതായി അനുവദിക്കുമ്പോഴും പുതിക്കുമ്പോളും പൂർണ്ണമായും സൗജന്യമായി ലഭ്യമാക്കാൻ തീരുമാനിച്ചു.
3. തൊഴിലിനുള്ള അപേക്ഷ രേഖ മൂലം ഫ്രണ്ട് ഓഫീസിൽ നൽകി റെസിറ്റ് കൈപറ്റുമെന്നും അത് സൂക്ഷിച്ചു വയ്ക്കുമെന്നും ധാരണയായി.
4. അടിസ്ഥാന സൗകര്യമായ പ്രാഥമിക ശുശ്രൂഷ കിറ്റ് സൗജന്യമായി അല്ല ലഭിച്ചതെന്നു തൊഴിലാളികൾ പറഞ്ഞപ്പോൾ ബില്ലി പഞ്ചായത്തിൽ എത്തിച്ചാൽ ചിലവായ തുക നൽകാമെന്ന് തീരുമാനിച്ചു.
5. തൊഴിലിടങ്ങളിൽ തൊഴിലാളികൾ കൃത്യനിഷ്ഠ പാലിക്കാം എന്നും തീരുമാനമായി.
6. മസ്റ്റർ റോളിൽ ഒപ്പുവെക്കുമ്പോൾ ശ്രദ്ധിക്കാം എന്നും വെട്ടി തിരുത്തലുകൾ ഒഴിവാക്കാം എന്നും തീരുമാനിച്ചു.
7. എ. എം. സി പ്രകാരമുള്ള രേഖകൾ ഫയലിൽ സൂക്ഷിക്കാൻ തീരുമാനിച്ചു.
8. പരാതികൾ നിർവഹണ ഏജൻസിയെ അറിയിക്കാറില്ല എന്നും അതിനെ കുറിച്ച് അറിവില്ലായിരുന്നു എന്നും അറിയിച്ച തൊഴിലാളികൾ ഇനി പരാതി രേഖാമൂലം നൽകുമെന്ന് തീരുമാനിച്ചു.
9. പരാതി രജിസ്റ്റർ കൃത്യമായി രേഖപ്പെടുത്തി സൂക്ഷിക്കാൻ തീരുമാനിച്ചു.

10.പ്രദേശത്തു പ്രകൃതി സംരക്ഷണവുമായി ബന്ധപ്പെട്ടു ഏറ്റെടുത്തു നടത്താവുന്ന പ്രവർത്തികൾ കണ്ടെത്തി ഗ്രാമസഭയിൽ ആവശ്യപ്പെടാമെന്നു തീരുമാനിച്ചു.

ജിയോ ടാഗ് ഫോട്ടോ

